

---

Parivardhita MAngala Ashtakam

ಪರಿವರ್ಧಿತಮಂಗಲಾಷ್ಟಕಂ

Document Information



---

Text title : Mangala Ashtakam 3

File name : mangalAShTakam3.itx

Category : deities\_misc, mangala, aShTaka

Location : doc\_deities\_misc

Description/comments : This is extended version of mangalAShTakam2

Latest update : March 3, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 3, 2023

*sanskritdocuments.org*

---

ಪರಿವರ್ಧಿತಮಂಗಲಾಷ್ಟಕಂ



ಹೇರಂಬಃ ಸುರಪೂಜಿತೋ ಗುಣಮಯೋ ಲಂಬೋದರಃ ಶ್ರೀಯುತಃ  
ಶ್ರೀಶುಂಡೋ ಗಜಕರ್ಣಕೋ ಗಜಮುಖೋ ಗಂಭೀರವಿದ್ಯಾಗುಣೀ .  
ಗೌರ್ಯಾಃ ಪುತ್ರಗಣೇಶ್ವರೋ ಹರಸುತೋ ಗೋವಿಂದಪೂಜಾಕೃತೋ  
ಯಾತ್ರಾಜನ್ಮ-ವಿವಾಹಕಾರ್ಯಸಮಯೇ ಕುರ್ಯಾತ್ಸದಾ ಮಂಗಲಂ .. 1..  
ಶ್ರೀಮತ್ಪಂಕಜವಿಷ್ಟರೋ ಹರಿಹರೌ ವಾಯುರ್ಮಹೇಂದ್ರೋನಲ-  
ಶ್ಚಂದ್ರೋ ಭಾಸ್ಕರವಿತ್ತಪಾಲವರುಣ-ಪ್ರೇತಾಧಿಪೋ ನೈಋತಿಃ .  
ಪ್ರದ್ಯುಮ್ನೋ ನಲಕುಂಬರಃ ಸುರಗಜಶ್ಚಿಂತಾಮಣಿಃ ಕೌಸ್ತುಭಃ  
ಸ್ವಾಮೀ ಶಕ್ತಿಧರಶ್ಚ ಲಾಂಗಲಧರಃ ಕುರ್ವಂತು ನೋ ಮಂಗಲಂ .. 2..  
ಗಂಗಾಗೋಮತಿ-ಗೋಪತಿರ್ಗಣಪತಿ-ಗೋವಿಂದಗೋವರ್ಧನೋ  
ಗೀತಾ-ಗೋಮಯ-ಗೌರಿಜೋ-ಗಿರಿಸುತಾ-ಗಂಗಾಧರೋ ಗೌತಮಃ .  
ಗಾಯತ್ರೀ ಗರುಡೋ ಗದಾಧರಗಯಾ ಗಂಭೀರಗೋದಾವರೀ  
ಗಂಧರ್ವಗ್ರಹಗೋಪಗೋಕುಲಗಣಾಃ ಕುರ್ವಂತು ನೋ ಮಂಗಲಂ .. 3..  
ನೇತ್ರಾಣಾಂ ತ್ರಿತಯಂ ಶಿವಂ ಪಶುಪತಿಮಗ್ನಿತ್ರಯಂ ಪಾವನಂ  
ಯತ್ತದ್ವಿಷ್ಟಪದತ್ರಯಂ ತ್ರಿಭುವನಂ ಖ್ಯಾತಂ ಚ ರಾಮತ್ರಯಂ .  
ಗಗಾವಾಹಪಥ ತ್ರಯಂ ಸುವಿಮಲಂ ವೇದತ್ರಯಂ ಬ್ರಾಹ್ಮಣಂ  
ಸಂಧ್ಯಾನಾಂ ತ್ರಿತಯಂ ದ್ವಿಜೈರಪಿ ಯುತಂ ಕುರ್ವಂತು ನೋ ಮಂಗಲಂ .. 4..  
ವಾಲ್ಮೀಕಿಃ ಸನಕಃ ಸನಂದನಮುನಿರ್ವ್ಯಾಸೋ ವಸಿಷ್ಠೋ ಭೃಗು-  
ರ್ಜಾಬಾಲಿರ್ಜಮದಗ್ನಿರಾಪಜನಕಾ ಗರ್ಗಾರೋಗೌತಮಾಃ .  
ಮಾಂಧಾತಾ ಭರತೋ ನಪಶ್ಚ ಸಗರೋ ಜನ್ಮೋ ದಿಲೋಪೋ ನೃಪಃ  
ಪುಣ್ಯೋ ಧರ್ಮಸುತೋ ಯಯಾತಿ-ನಹುಷಃ ಕುರ್ವಂತು ನೋ ಮಂಗಲಂ .. 5..  
ಗೌರೀ ಶ್ರೀರದಿತಿಃ ಸರ್ಪಣಜನನೀ ಕದ್ರುಮಹೇಂದ್ರಪ್ರಿಯಾ  
ಸಾವಿತ್ರೀ ಚ ಸರಸ್ವತೀ ಚ ಸುರಭಿಃ ಸತ್ಯವ್ರತಾರುಂಧತೀ .  
ಸತ್ಯಾ ಜಾಂಬವತೀ ಚ ರುಕ್ಮಭಗಿನೀ ಸ್ವಾಹಾ ಪಿತೃಣಾಂ ಪ್ರಿಯಾ  
ವೇಲಾ ಪಾಂಬುನಿಧೀಃ ಸಮೀನಮಕರಾಃ ಕುರ್ವಂತು ನೋ ಮಂಗಲಂ .. 6..  
ಶೇಷಸ್ತಕ್ಷಕಕಾಲಕೂಟಕುಮುದಾಃ ಪದ್ಮಾ ತಥಾ ವಾಸುಕಿ-  
ರ್ಯಃ ಕರ್ಕೋಟಕಶಂಖಪದ್ಮಕ ಇತಿ ಖ್ಯಾತಾಶ್ಚ ಯೇ ಪನ್ನಗಾಃ .

ಅನ್ಯೇ ಕಾನನಗಹ್ವರೇಷು ಜಲಧೌ ಯೇ ಚಾಂತರಿಕ್ಷಸ್ಥಿತಾ-  
 ಸ್ತೇ ಪ್ರಾತಃ ಸ್ಮರಣೇನ ಚ ಪ್ರತಿದಿನಂ ಕುರ್ವಂತು ನೋ ಮಂಗಲಂ .. 7..  
 ಗಂಗಾ ಸಿಂಧು ಸರಸ್ವತೀ ಚ ಯಮುನಾ ಗೋದಾವರೀ ನರ್ಮದಾ  
 ಕಾವೇರೀ ಸರಯೂ ಮಹೇಂದ್ರತನಯಾ ಚರ್ಮಣ್ಯತೀ ವೇಣಿಕಾ .  
 ಕ್ಷಿಪ್ರಾ ವೇತ್ರವತೀ ಮಹಾಸರನದೀ ಖ್ಯಾತಾ ಗಯಾ ಗಂಡಕೀ  
 ಪೂರ್ಣಜಲೈಃ ಸಮುದ್ರಸಹಿತಾಃ ಕುರ್ವಂತು ನೋ ಮಂಗಲಂ .. 8..  
 ಲಕ್ಷ್ಮೀಃ ಕೌಸ್ತುಭಪಾರಿಜಾತಕಸುರಾಜ ಧನ್ವಂತರಿಶ್ಚಂದ್ರಮಾಃ  
 ಗಾವಃ ಕಾಮದುಘಾಃ ಸುರೇಶ್ವರಗಜೋ ರಂಭಾದಿದೇವಾಂಗನಾಃ .  
 ಅಶ್ವಃ ಸಪ್ತಮುಖಸ್ತಥಾ ಹರಿಧನುಃ ಶಂಖೋ ವಿಷಶ್ಚಾಮೃತಂ  
 ರತ್ನಾನೀಹ ಚತುರ್ದಶ ಪ್ರತಿದಿನಂ ಕುರ್ವಂತು ನೋ ಮಂಗಲಂ .. 9..  
 ಬ್ರಹ್ಮಜ್ಞಾನರಸಾಯನಂ ಶ್ರುತಿಕಥಾ ಸದ್ವೈದ್ಯಕಂ ಜ್ಯೋತಿಷಂ  
 ವ್ಯಾಕರಣಂ ಚ ಧನುರ್ಧರಂ ಜಲತರಂ ಮಂತ್ರಾಕ್ಷರಂ ವೈದಿಕಂ .  
 ಕೋಕಂ ವಾಹನವಾಜಿನಂ ನಟನೃತಂ ಸಂಬೋಧನಂ ಚಾತುರೀ  
 ವಿದ್ಯಾನಾಮ ಚತುರ್ದಶಪ್ರತಿದಿನಂ ಕುರ್ವಂತು ನೋ ಮಂಗಲಂ .. 10..  
 ಬ್ರಹ್ಮಾ ವೇದಪತಿಃ ಶಿವಃ ಪಶುಪತಿಃ ಸೂರ್ಯೋ ಗ್ರಹಾಣಾಂ ಪತಿಃ  
 ಶುಕ್ರೋ ದೇವಪತಿನಲೋ ನರಪತಿಃ ಸ್ಕಂದಶ್ಚ ಸೇನಾಪತಿಃ .  
 ವಿಷ್ಣುರ್ಯಜ್ಞಪತಿಯಮಃ ಪಿತೃಪತಿಸ್ತಾರಾಪತಿಶ್ಚಂದ್ರಮಾಃ  
 ಇತ್ಯೇತೇ ಪತಯಃ ಸುಪರ್ಣಸಹಿತಾಃ ಕುರ್ವಂತು ನೋ ಮಂಗಲಂ .. 11..  
 ಅಶ್ವತ್ಥೋ ವಟಚಂದನೌ ಸುರತರುರ್ಮಂದಾರಕಲ್ಪದ್ರುಮೌ  
 ಜಂಬೂ-ನಿಂಬ-ಕದಂಬ ಚೂತಸರಲಾ ವೃಕ್ಷಾಶ್ಚ ಯೇ ಕ್ಷೀರಿಣಃ .  
 ಸ್ವರ್ಗೇ ಯೇ ಪಾರಿಜಾತಕಸುರಾ ವೈಭಾಜಿತೇ ರಾಜಿತೇ  
 ರಮ್ಯೇ ಚೈತ್ರರಥೇ ಚ ನಂದನವನೇ ಕುರ್ವಂತು ನೋ ಮಂಗಲಂ .. 12..  
 ಇತಿ ಪರಿವರ್ಧಿತಮಂಗಲಾಷ್ಟಕಂ ಸಂಪೂರ್ಣಂ .

Parivardhita MAngala Ashtakam

pdf was typeset on March 3, 2023

Please send corrections to [sanskrit@cheerful.com](mailto:sanskrit@cheerful.com)

